



शिवताण्डवस्तोत्रम्

शिवनामावल्यष्टकसहितम्

सेमराज श्रीकृष्णदास प्रकाशन बम्बई

शिवताण्डवस्तोत्रम्

शिवनामावल्यष्टकसहितम्

खेमराज श्रीकृष्णदास प्रकाशन,
बम्बई-४०० ००४.

संस्करण : अप्रैल २०१०, सम्वत् २०६७

मूल्य : रुपये ५ मात्र ।

© सर्वाधिकार : प्रकाशक द्वारा सुरक्षित

Printers & Publishers

Khemraj Shrikrishnadass

Prop: Shri Venkateshwar Press

Khemraj Shrikrishnadass Marg, 7th Khetwadi, Mumbai - 400 004.

Web Site : <http://www.khe-shri.com>

E-mail : khemraj@vsnl.com

Printed by Sanjay Bajaj for M/s Khemraj Shrikrishnadass

Prop. Shri Venkateshwar Press, Mumbai-400004,

at their Shri Venkateshwar Press,

66 Hadapsar Industrial Estate, Pune -411 013.

श्रीगणेशाय नमः

जटाटवीगलज्जलप्रवाहपावितस्थले
 गलेऽवलम्ब्य लम्बितां भुजङ्गुतुङ्गमालिकाम् ।
 डमडुमडुमडुमन्निनादवडुमर्वयं
 चकार चण्डताण्डवं तनोतु नः शिवः शिवम् ॥१॥
 जटाकटाहसंभ्रमभ्रमन्निलिम्पनिर्झरी-
 विलोलवीचिवल्लरीविराजमानमूर्द्धनि ।
 धगद्धगद्धगज्ज्वलल्ललाटपट्टपावके
 किशोरचन्द्रशेखरे रतिः प्रतिक्षणं मम ॥२॥

धराधरेन्द्रनन्दिनीविलासबन्धुबन्धुर-
 स्फुरदृगन्तसन्ततिप्रमोदमानमानसे ।
 कृपाकटाक्षधोरणीनिरुद्धदुर्धरापदि
 क्वचिद्दिगम्बरे मनो विनोदमेतु वस्तुनि ॥३॥
 जटाभुजङ्गपिङ्गलस्फुरत्फणामणिप्रभा-
 कदम्बकुङ्कुमद्रवप्रलिप्तदिग्वधूमुखे ।
 मदान्धसिन्धुरासुरत्वगुत्तरीयमेदुरे
 मनो विनोदमद्भुतं बिभर्तु भूतभर्तरि ॥४॥

ललाटचत्वरज्ज्वलद्धनञ्जयस्फुलिङ्गया
 निपीतपञ्चसायकं नमन्निलिम्पनायकम् ।
 सुधामयूरखरेखया विराजमानशेखरं
 महः कपालि सम्पदे सरिज्जटालमस्तु नः ॥५॥
 सहस्रलोचनप्रभृत्यशेषलेखशेखर-
 प्रसूनधूलिधोरणीविधूसराङ्घ्रिपीठभूः ।
 भुजङ्गराजमालया निबद्धजाटजूटकः
 श्रिये चिराय जायतां चकोरबन्धुशेखरः ॥६॥

करालभालपट्टिकाधगङ्गगङ्गज्जज्वल-
 द्धनञ्जयाहुतीकृतप्रचण्डपञ्चसायके ।
 धराधरेन्द्रनन्दिनीकुचाग्रचित्रपत्रक-
 प्रकल्पनैकशिल्पिनि त्रिलोचने रतिर्मम ॥७॥
 नवीनमेघमण्डलीनिरुद्धदुर्धरस्फुरत्-
 कुहुनिशीथिनीतमः प्रबन्धबद्धकन्धरः ।
 निलिम्पनिर्झरीधरस्तनोतु कृत्तिसुन्दरः
 कलानिधानबन्धुरः श्रियं जगद्गुरन्दरः ॥८॥

प्रफुल्लनीलपङ्कजप्रपञ्चकालिमप्रभा-
 वलम्बिकण्ठकन्दलीरुचिप्रबद्धकन्धरम् ।
 स्मरच्छिदं पुरच्छिदं भवच्छिदं मखच्छिदं
 गजच्छिदान्धकच्छिदं तमन्तकच्छिदं भजे ॥९॥
 अखर्वसर्वमङ्गलाकलाकदम्बमञ्जरी-
 रसप्रवाहमाधुरीविजृम्भणामधुव्रतम् ।
 स्मरान्तकं पुरान्तकं भवान्तकं मखान्तकं
 गजान्तकान्धकान्तकं तमन्तकान्तकं भजे ॥१०॥

जयत्यदभ्रविभ्रम (द्) भ्रमद्भुजङ्गमश्वस-
 द्विनिर्गमक्रमस्फुरत्करालभालहव्यवाद् ।
 धिमिं धिमिं धिमिं ध्वनन्मृदङ्गतुङ्गमङ्गल-
 ध्वनिक्रमप्रवर्तितप्रचण्डताण्डवः शिवः ॥११॥
 दृषद्विचित्रतल्पयोर्भुजङ्गमौक्तिकस्रजो-
 र्गरिष्ठरत्नलोष्टयोः सुहृद्विपक्षपक्षयोः ।
 तृणारविन्दचक्षुषोः प्रजामहीमहेन्द्रयोः
 समप्रवृत्तिकः कदा सदाशिवं भजाम्यहम् ॥१२॥

कदा निलिम्पनिर्झरीनिकुञ्जकोटरे वसन्
 विमुक्तदुर्मतिः सदा शिरःस्थमञ्जलिं वहन् ।
 विलोललोललोचनाललामभाललग्नकं
 शिवेति मन्त्रमुच्चरन् कदासुखी भवाम्यहम् ॥१३॥
 निलिम्पनाथनागरीकदम्बमौलिमल्लिका-
 निगुम्फनिर्भरक्षरन्मधूष्णिकामनोहरः ।
 तनोतु नो मनोमुदं विनोदिनीमहर्निशं
 परश्रियः परंपदं तदङ्गजत्विषां चयः ॥१४॥

प्रचण्डवाडवानलप्रभाशुभप्रचारिणी
 महाष्टसिद्धिकामिनीजनाऽवहूतजल्पना ।
 विमुक्तवामलोचनाविवाहकालिकध्वनिः
 शिवेति मन्त्रभूषणा जगज्जयाय जायताम् ॥१५॥
 पूजावसानसमये दशवक्त्रगीतं
 यः शम्भुपूजनपरं पठति प्रदोषे ।
 तस्य स्थिरां मदगजेन्द्रतुरङ्गयुक्तां
 लक्ष्मीं प्रसादसमये प्रददाति शम्भुः ॥१६॥

इदं हि नित्यमेवमुक्तमुत्तमोत्तमं स्तवं
पठन् स्मरन् ब्रुवन्नरो विशुद्धमेति सन्ततम् ।
हरे गुरौ सुभक्तिमाशु याति नाऽन्यथा गतिं
विमोहनं हि देहिनां सुशङ्करस्य चिन्तनम् ॥१७॥

इति श्रीरावणविरचितम् शिवताण्डवस्तोत्रं सम्पूर्णम्

आत्मा त्वं गिरिजा मतिः सहचराः प्राणाः शरीरं गृहं
 पूजा ते विषयोपभोगरचना निद्रा समाधिस्थितिः ।
 सञ्चारः पदयोः प्रदक्षिणविधिः स्तोत्राणि सर्वागिरो
 यद्यत्कर्म करोमि तत्तदखिलं शम्भो तवाराधनम् ॥१॥

करचरणकृतं वाक्कायजं कर्मजं वा
 श्रवणनयनजं वा मानसं वापराधम् ।
 विहितमविहितं वा सर्वमेत्क्षमस्व
 जय जय करुणाब्धे श्रीमहादेव शम्भो ॥

शिवनामावल्यष्टक प्रारम्भः

श्रीगणेशाय नमः

हे चन्द्रचूड मदनान्तक शूलपाणे
स्थाणो गिरीश गिरिजेश महेश शम्भो ॥

भूतेश भीतिभयसूदनमामनाथं
संसारदुःखगहनाज्जगदीश रक्ष ॥१॥

हे पार्वतीहृदयवल्लभ चन्द्रमौले
भूताधिप प्रमथनाथ गिरीशजाप ।

हे वामदेव भव रुद्र पिनाकपाणे संसारदुःख० ॥२॥

हे नीलकण्ठ वृषभध्वज पञ्चवक्त्र
 लोकेश शेषवलय प्रमथेश शर्व ।
 हे धूर्जटे पशुपते गिरिजापते मां संसारदुःख० ॥३॥
 हे विश्वनाथ शिवशङ्कर देवदेव
 गङ्गाधर प्रमथनायक नन्दिकेश ।
 बाणेश्वरान्धकरिपो हर लोकनाथ संसारदुःख० ॥४॥
 वाराणसीपुरपते मणिकर्णिकेश
 वीरेश दक्षमख काल विभो गणेश ।
 सर्वज्ञ सर्वहृदयैकनिवास नाथ संसारदुःखग० ॥५॥

श्रीमन्महेश्वर कृपामय हे दयालो
 हे व्योमकेश शितिकण्ठ गणाधिनाथ ।
 भस्माङ्गरागनृकपालकलापमालसंसारदुःखग० ॥६॥
 कैलासशैलविनिवास वृषाकपे हे
 मृत्युञ्जय त्रिनयन त्रिजगन्निवास ।
 नारायणप्रिय मदापहशक्तिनाथ संसारदुःख० ॥७॥
 विश्वेश विश्वभवनाशितविश्वरूप
 विश्वात्मक त्रिभुवनैकगुणाभिवेश ।
 हे विश्ववन्द्य करुणामय दीनबन्धो संसारदुःख० ॥८॥

गौरीविलासभवनाय महेश्वराय
पञ्चाननाय शरणागतकल्पकाय ।
सर्वाय सर्वजंगतामधिपाय तस्मै
दारिद्र्यदुःखदहनाय नमः शिवाय ॥९॥
इति श्रीमच्छङ्कराचार्यविरचितं शिवनामावल्यष्टकं सम्पूर्णम्



हमारे प्रकाशनों की अधिक जानकारी व खरीद के लिये हमारे निजी स्थान :

खेमराज श्रीकृष्णदास

अध्यक्ष : श्रीवेंकटेश्वर प्रेस,

९१/१०९, खेमराज श्रीकृष्णदास मार्ग,

७ वीं खेतवाडी बँक रोड कार्ना,

मुंबई - ४०० ००४.

दूरभाष/फैक्स-०२२-२३८५७४५६.

खेमराज श्रीकृष्णदास

६६, हडपसर इण्डस्ट्रियल इस्टेट,

पुणे - ४११ ०१३.

दूरभाष-०२०-२६८७१०२५.

गंगाविष्णु श्रीकृष्णदास,

लक्ष्मी वेंकटेश्वर प्रेस व बुक डिपो

श्रीलक्ष्मीवेंकटेश्वर प्रेस बिल्डींग,

जुना छापाखाना गली, अहिल्याबाई चौक,

कल्याण, जि. ठाणे, महाराष्ट्र - ४२१ ३०१.

दूरभाष - ०२५१-२२०९०६१.

खेमराज श्रीकृष्णदास

चौक, वाराणसी (उ.प्र.) २२१ ००१.

दूरभाष - ०५४२-२४२००७८.

KHEMRAJ SHRIKRISHNADASS

